

पुढारी



कोल्हापूर : विद्यापीठातील भगवान महावीर अध्यासन केंद्रास दीड लाखांच्या निधीचा धनादेश कुलगुरू डॉ. डी. टी. शिर्के यांच्याकडे सुपूर्द करताना मंगल चौगुले. सोबत प्र. कुलगुरू डॉ. पी. एस. पाटील, कुलसचिव व्ही. एन. शिंदे, वित्त व लेखा अधिकारी डॉ. सुहासिनी पाटील.

शिवाजी विद्यापीठातील भगवान महावीर अध्यासन केंद्रास दीड लाखांचा निधी

कोल्हापूर : महापर्युषण पर्वाच्या पवित्र कालखंडात मंगल चौगुले यांच्याकडून शिवाजी विद्यापीठातील भगवान महावीर १ लाख ५० हजार रुपयांच्या निधीचा धनादेश कुलगुरू डॉ. डी. टी. शिर्के यांच्याकडे दिला. कुलगुरू डॉ. शिर्के यांनी प्रस्तावित इमारत बांधकामास लवकरच सुरुवात करण्याच्या दृष्टीने सर्व जैन व अहिंसा प्रेमी व्यक्ती व संस्थांनी योगदान द्यावे, असे आवाहन केले. यावेळी प्र. कुलगुरू डॉ. पी. एस. पाटील, कुलसचिव व्ही. एन. शिंदे, वित्त व लेखा अधिकारी डॉ. सुहासिनी पाटील, प्रा. डॉ. बी. डी. खणे, प्रा. मनीषा काडाप्पा, मंगला लिबेकर उपस्थित होते. भगवान महावीर अध्यासनाचे प्रा. डॉ. विजय ककडे यांनी आभार मानले.

पुण्यनगरी

महावीर अध्यासनास दीड
लाख रुपयांची देणगी

कोल्हापूर : प्रतिनिधी

शाहूपुरीतील मंगला

श्रीपाल चौगुले यांनी शिवाजी

विद्यापीठातील भगवान महावीर

अध्यासनाच्या प्रस्तावित

इमारतीसाठी १ लाख ५० हजार

रुपयांची देणगी दिली.

कुलगुरू डॉ. डी. टी. शिर्के

यांच्याकडे त्यांनी धनादेश सुपूर्द

केला. याप्रसंगी कुलगुरू यांनी

प्रस्तावित इमारत बांधकामास

व्यक्ती व संस्थांना आपले

योगदान द्यावे, असे आवाहन

केले. यावेळी प्रा. डॉ. बी. डी.

खणे, प्रा. मनीषा काडाप्पा, मंगला

लिंबेकर उपस्थित होते.

Ex-prez of dabbawala association at SUK

TIMES NEWS NETWORK

la Association.

Medge asserted that honest hard work is essential for success.

Kolhapur: Former president of the Mumbai Dabbawala Association **Raghu-nath Medge** had an interactive session with the students of Shivaji University on Thursday.



Medge was the keynote speaker at the induction programme organised by the Yashwantrao Chavan School of Rural Development, Shivaji University, at the humanities building.

He told the students about the history and organisational structure of the Mumbai Dabbawa-

“The association has about 5,000 members, 800 contractors and nine directors. We use pollution-free tools in our work. Plan-

ning, coordination and sincerity of members allows us to deliver about four lakh lunch boxes on time,” he said, adding, “Our customers trust us. Organizations worldwide research on our functioning and make documentaries on us. We were honoured with the ‘Six Sigma’ award”.

15 SEP 2023

पुणवनगरी

जनसपक कक्ष

शिवाजी विद्यापीठ, कोल्हापूर

कला-संस्कृतीचा वारसा तरुणांनी वृद्धिंगत करावा

कुलगुरु शिर्के : विविध युवा महोत्सवात सहभागी विद्यार्थ्यांचा गुणगौरव समारंभ

कोल्हापूर : प्रतिनिधी

भारतीय कला, संस्कृतीचा वारसा वृद्धिंगत करणे ही तरुणांची जबाबदारी आहे. त्यादृष्टीने युवा पिढीने कार्यरत राहावे, असे आवाहन शिवाजी विद्यापीठाचे कुलगुरू डॉ. दिगंबर शिर्के यांनी केले.

शिवाजी विद्यापीठाच्या विद्यार्थी विकास विभागातर्फे २०२२-२३ मध्ये राष्ट्रीय कव्वाली स्पर्धा, इंद्रधनुष्य युवा महोत्सव, पश्चिम विभागीय युवा महोत्सव, राष्ट्रीय युवा महोत्सव आणि आंतरराष्ट्रीय युवा महोत्सव

आदींमध्ये पदकांसह यश प्राप्त केलेल्या विद्यार्थी-विद्यार्थिनींचा गौरव समारंभ गुरुवारी सकाळी राजर्षी शाहू सभागृहात झाला. त्यावेळी अध्यक्षस्थानावरून ते बोलत होते.

कुलगुरू डॉ. शिर्के म्हणाले, शिवाजी विद्यापीठातील विद्यार्थ्यांनी विविध युवा महोत्सवांमध्ये आपले वर्चस्व सातत्याने टिकवून ठेवले आहे. त्यांनी आपल्या कला, संस्कृतीचा वारसा असाच वृद्धिंगत करित राहण्यासाठी प्रयत्नरत राहणे आवश्यक आहे.

प्र-कुलगुरू डॉ. प्रमोद पाटील

म्हणाले, विद्यार्थ्यांनी कोणत्याही क्षेत्रात कारकीर्द घडवायची असली तरी आपले लक्ष्य इतके उंच ठेवावे की, त्यासाठी प्रचंड संघर्ष करावा लागला पाहिजे.

कुलसचिव डॉ. विलास शिंदे म्हणाले, माणसाला आयुष्य उत्तम जगण्यासाठी जीविका आणि उपजीविका या दोन बाबींची गरज असते. अन्नातून आपली उपजीविका भागते; पण कलेसारख्या माध्यमातूनच आपली जीविका चालते. आयुष्य सुंदर बनते. त्यामुळे कलेला आपल्या आयुष्यातून कधीही वर्ज्य न करता

तिची कसोशीने जपणूक करा.

यावेळी विद्यार्थ्यांना प्रमाणपत्रे वितरित करण्यात आली. यामध्ये १८ व्या महाराष्ट्र राज्य आंतरविद्यापीठ सांस्कृतिक 'इंद्रधनुष्य' युवा महोत्सवामध्ये २१ स्पर्धांत सहभागी होऊन ६ सुवर्ण, ४६ रौप्य आणि ३ कांस्यपदके, ३६ व्या पश्चिम विभागीय युवा महोत्सवात १० सुवर्ण व १६ कांस्य, ३६ व्या राष्ट्रीय युवा महोत्सवात ४५ सुवर्ण व १० कांस्य पदके प्राप्त करणाऱ्या विद्यार्थ्यांसह आंतरराष्ट्रीय युवा महोत्सवात सहभागी झालेल्या २३

विद्यार्थी-विद्यार्थिनींच्या संघाचा समावेश होता. संघ व्यवस्थापक शीला मोहिते, भाग्यश्री कालेकर, तुकाराम शिंदे, संगीता पाटील, डॉ. एस. ए. महात, सुरेश मोरे यांचाही यावेळी गौरव करण्यात आला.

विद्यार्थी विकास विभागाचे संचालक डॉ. प्रकाश गायकवाड यांनी प्रास्ताविक केले. सुस्मिता खुटाळे यांनी सूत्रसंचालन केले, तर डॉ. तुकाराम शिंदे यांनी आभार मानले. यावेळी क्रीडा संचालक डॉ. शरद बनसोडे, राष्ट्रीय सेवा योजना संचालक डॉ. तानाजी चौगुले प्रमुख उपस्थित होते.

पुढारी

कष्ट, सेवेप्रती भक्ती हीच यशाची गुरुकिल्ली : मेडगे

कोल्हापूर : पुढारी वृत्तसेवा

आयुष्यात यशस्वी होण्यासाठी प्रामाणिक कष्ट व मनात सेवेप्रती भक्ती असणे नितांत आवश्यक आहे, असे प्रतिपादन मुंबई डबेवाला संघटनेचे माजी अध्यक्ष रघुनाथ मेडगे यांनी केले.

शिवाजी विद्यापीठाच्या यशवंतराव चव्हाण स्कूल ऑफ रूरल डेव्हलपमेंटमार्फत आयोजित इंडक्शन प्रोग्रॅममध्ये ते बोलत होते. मानव्यशास्त्र विद्याशाखेचे अधिष्ठाता डॉ. महादेव देशमुख अध्यक्षस्थानी होते. विभागाचे प्रभारी संचालक डॉ. नितीन माळी व कार्यक्रम समन्वयक डॉ. उमेश गडेकर मंचावर उपस्थित होते.

मेडगे म्हणाले, मुंबई डबेवाला संघटनेमध्ये सुमारे पाच हजार सदस्य, ८०० मुकादम आणि ९ संचालक आहेत. मनुष्यबळाचे योग्य नियोजन, कामातील समन्वय आणि सदस्यांचा प्रामाणिक सहभाग यांच्या आधारे रोज चार लाख जेवणाच्या डब्यांची निर्धारित वेळेमध्ये देवाणघेवाण केली जाते. त्यामुळे संघटनेवर विश्वास ठेवणारे ग्राहक समाधानी आहेत.

यावेळी त्यांनी मुंबई डबेवाला संघटनेचा इतिहास, कार्यपद्धती व संघटन रचना याबाबत माहिती दिली. डॉ. नितीन माळी यांनी प्रास्ताविक केले. डॉ. तेजश्री मोहरेकर यांनी सूत्रसंचालन केले. डॉ. गडेकर यांनी आभार मानले.

ऑनलाइन गंडा नको, मग उद्या विद्यापीठात या सायबर गुन्ह्यांवर व्याख्यानाचे आयोजन

लोकमत न्यूज नेटवर्क

कोल्हापूर : कॉम्प्युटर, लॅपटॉप, मोबाइलच्या माध्यमातून ऑनलाइन व्यवसाय व व्यवहार करताना होणारी ऑनलाइन फसवणूक कशी टाळावची यावर कोल्हापूर चेंबर ऑफ कॉमर्स अँड इंडस्ट्रीजच्या वतीने शनिवारी सायबरतज्ज्ञ संदीप गादिया यांचे व्याख्यान व चर्चासत्र आयोजित केले आहे. शिवाजी विद्यापीठातील भाषा भवनच्या सभागृहात दुपारी ३:३० वाजता हे व्याख्यान होईल.

सायबर गुन्ह्यांपासून सुरक्षितता राहावी यासाठी विश्लेषण, जागरूकता, खबरदारीचे उपाय यावर

गादिया मार्गदर्शन करणार आहेत. या चर्चासत्राचे उद्घाटन जिल्हा पोलिस अधीक्षक महेंद्र पंडित यांच्या हस्ते होणार आहे. शिवाजी विद्यापीठाचे प्र. कुलगुरू डॉ. पी. एस. पाटील अध्यक्षस्थानी असतील. कुलसचिव डॉ. व्ही.एन. शिंदे, लाचलुचपत प्रतिबंधक शाखेचे उपअधीक्षक सरदार नाळे, आर्थिक गुन्हे शाखेच्या उपअधीक्षक सुवर्णा पत्की यांची प्रमुख उपस्थिती असेल. जास्तीत जास्त व्यापारी, उद्योजक व नागरिकांनी चर्चासत्राचा लाभ घ्यावा, असे आवाहन कोल्हापूर चेंबर ऑफ कॉमर्स अँड इंडस्ट्रीजचे अध्यक्ष संजय शेठे यांनी केले.

पुढारी

सायबर गुन्हांची माहिती, उपायावर उद्या शिवाजी विद्यापीठात चर्चासत्र

कोल्हापूर : 'सायबर गुन्हांची माहिती व उपाय' या विषयावर शनिवार, दि. १६ सप्टेंबर रोजी दुपारी ३.३० वाजता शिवाजी विद्यापीठातील वि. स. खांडेकर भाषा भवन येथे चर्चासत्राचे आयोजन करण्यात आले आहे. यामध्ये संदीप गादिया सायबर फॉरेंसिकतज्ञ मार्गदर्शन करणार आहेत. व्याख्यानाचे उद्घाटन जिल्हा पोलिस अधीक्षक महेंद्र पंडित यांच्या हस्ते होणार आहे. शिवाजी विद्यापीठाचे प्र. कुलगुरू डॉ. पी. एस. पाटील अध्यक्षस्थान भुषवणार आहेत. सायबर गुन्हांतील फसवणुकीपासून सावधानता कशी बाळगावी, याबाबत मार्गदर्शन होणार आहे.

हिंदी भाषेला वैश्विक भाषेचे महत्व : डॉ. मंगलेश

कोल्हापूर : पुढारी वृत्तसेवा



हिंदी भाषा ही संवाद, रोजगार आणि कौशल्याची भाषा आहे. जगभरात ३०० कोटीपेक्षा पेक्षा जास्त लोक रोज

हिंदीतून व्यवहार करत आहेत. त्यामुळे हिंदी भाषेला वैश्विक भाषेचे महत्वं होत असल्याचे असल्याचे प्रतिपादन नवी दिल्ली येथील हिंदी अनुवाद साहित्य परिषदेचे समन्वयक प्रा.डॉ. अशोक कुमार मंगलेश यांनी केले.

शिवाजी विद्यापीठाच्या दूरशिक्षण

व ऑनलाईन शिक्षण केंद्र अंतर्गत हिंदी विभाग व प्लेसमेंट सेल यांच्यामार्फत हिंदी दिनाचे औचित्य साधून 'हिंदीचे महत्व व रोजगाराच्या संधी' या विषयावरील व्याख्यानप्रसंगी ते बोलत होते. अध्यक्षस्थानी संचालक प्रा.डॉ.डी.के.मोरे उपस्थित होते.

सहा.प्राध्यापक वैभव पाटील यांनी स्वागत केले. प्रमुख पाहुण्याची ओळख सहा.प्राध्यापक डॉ.एस.वाय.चोपडे यांनी केली. डॉ. चांगदेव बंडगर यांनी सूत्रसंचालन केले. सहा.प्राध्यापक डॉ.नितीन रणदिवे यांनी आभार मानले.

महासत्ता

डॉ. बापूजी साळुंखे महाविद्यालयात मोडी लिपी प्रशिक्षण

मिरज, ता. १३ (प्रतिनिधी) -

शिक्षणमहर्षी डॉ. बापूजी साळुंखे महाविद्यालयात इतिहास विभागामार्फत शिवाजी विद्यापीठ कोल्हापूरच्या आजीवन अध्ययन व विस्तार विभागांतर्गत 'मोडी लिपी प्रशिक्षण वर्ग' सुरू करण्यात येणार आहे. महाविद्यालयात गेल्या सहा वर्षांपासून मोडी लिपी वर्गाचे आयोजन करण्यात

येते. मोडी लिपी तज्ज्ञ मानसिंगराव कुमठेकर या वर्गाचे मार्गदर्शक असतील. हा अभ्यासक्रम पूर्ण करणाऱ्या विद्यार्थ्यांना शिवाजी विद्यापीठाचे प्रमाणपत्र देण्यात येते. सदर वर्गासाठी प्रवेश घेऊ इच्छिणाऱ्यांनी डॉ. अर्चना जाधव यांच्याशी संपर्क साधावा, असे आवाहन प्राचार्य डॉ. एस. बी. कुरणे यांनी केले आहे.

पुढारी

विद्यापीठ परीक्षेला १,९४२ विद्यार्थी

कोल्हापूर : शिवाजी विद्यापीठाच्या मार्च-एप्रिल उन्हाळी सत्रातील पदवी, पदव्युत्तर अभ्यासक्रमाच्या परीक्षा सुरू आहेत. गुरुवारी बॅचलर ऑफ फार्मसी, बॅचलर टेक्नॉलॉजी, बीएड, एमएड, एमएड (एकात्मिक), मास्टर ऑफ एज्युकेशन आदी अभ्यासक्रमांच्या परीक्षा सुरळीतपणे झाल्या.

परीक्षेला १,९४२ विद्यार्थी उपस्थित होते, अशी माहिती परीक्षा व मूल्यमापन मंडळाचे संचालक डॉ. अजितसिंह जाधव यांनी दिली.